

16130
819115

38

തിരുവിതാംകൂർ ദേവസ്വം ബോർഡ് സെക്രട്ടറിയുടെ നടപടിക്രമം
(സാന്നിദ്ധ്യം ശ്രീ.വി.എസ്.ജയകുമാർ)

സംഗ്രഹം

2015-2016 ലെ ഫുൾടൈം ശാന്തിക്കാരുടെ പൊതുസ്ഥലംമാറ്റം - റിവ്യൂ അപ്പീൽ അപേക്ഷകൾ തീർപ്പാക്കി ഉത്തരവ് പുറപ്പെടുവിക്കുന്നു.

നടപടി ഉത്തരവ് നമ്പർ.8810/15/മിസ്.1

നന്തൻകോട് ,

7/09/2015.

- പരാമർശം :
1. 05.08.2015-ലെ മേൽ നമ്പർ ഉത്തരവ്.
 2. ദേവസ്വം കമ്മീഷണറുടെ 25.08.15-ലെ ആർ.ഒ.സി. 7/15/എസ്. നമ്പർ റിപ്പോർട്ട്.

ഉത്തരവ്

ഫുൾടൈം ശാന്തിക്കാരുടെ 2015 ലെ പൊതുസ്ഥലംമാറ്റത്തിനെതിരെയുള്ള റിവ്യൂ അപ്പീൽ അപേക്ഷകൾ ബോർഡ് സസുക്ഷ്മം പരിശോധിച്ച് ചുവടെ വിവരിക്കും പ്രകാരം തീർപ്പാക്കി ഉത്തരവാകുന്നു.

1. ശ്രീ.വി.പത്മകുമാർ, പാറശ്ശാല ദേവസ്വം, നെയ്യാറ്റിൻകര ഗ്രൂപ്പ് (സ്റ്റേഷൻ സീനിയോറിറ്റി 26.6.2011, സർവ്വീസ് സീനിയോറിറ്റി 22.8.1991)

ശ്രീ.ചന്ദ്രശേഖരൻപോറ്റിയ്ക്ക് നെയ്യാറ്റിൻകര ദേവസ്വത്തിലേയ്ക്ക് മാറ്റം നൽകിയത് നിലവിലെ സ്ഥലംമാറ്റ ചട്ടങ്ങൾക്ക് വിരുദ്ധമായിട്ടാണെന്നും ആയത് പുന:പരിശോധിച്ച് ടിയാൻ നെയ്യാറ്റിൻകര ദേവസ്വത്തിലേയ്ക്ക് സ്ഥലംമാറ്റം നൽകണമെന്നുമാണ് റിവ്യൂ അപ്പീൽ അപേക്ഷയിലെ ആവശ്യം.

ടിയാന്റെ അപേക്ഷയും അതു സംബന്ധിച്ച ദേവസ്വം കമ്മീഷണറുടെ റിപ്പോർട്ടും പരിശോധിച്ചു. ഗ്രൂപ്പിനുള്ളിൽ സ്ഥലം മാറ്റം നടത്തുമ്പോൾ ഒന്നിൽ കൂടുതൽ അപേക്ഷകരുള്ളപക്ഷം സ്റ്റേഷൻ സീനിയോറിറ്റിയാണ് മാനദണ്ഡമായി എടുക്കേണ്ടത് എന്നതിനാൽ അപ്രകാരം പരിഗണിച്ച് പാറശ്ശാല ദേവസ്വം മേൽശാന്തി ശ്രീ.പത്മകുമാറിന് നെയ്യാറ്റിൻകര ദേവസ്വത്തിലേയ്ക്ക് സ്ഥലംമാറ്റം നൽകുന്നതിന് ഉത്തരവാകുന്നു.

2. ശ്രീ.പി.ശ്രീധരൻ നമ്പൂതിരി, തളിയാദിച്ചപുരം ദേവസ്വം, നെയ്യാറ്റിൻകര ഗ്രൂപ്പ്, (സർവ്വീസ് സീനിയോറിറ്റി - 24.5.2001, സ്റ്റേഷൻ സീനിയോറിറ്റി 17.6.2012,)

ടിയാൻ പൊതുസ്ഥലംമാറ്റത്തിൽ പാറശ്ശാല, നെയ്യാറ്റിൻകര, ചെറുബാലമന്ദം, ഐത്തിയൂർ എന്നീ ദേവസ്വങ്ങളാണ് ആവശ്യപ്പെട്ടിരുന്നത്. ടിയാന്റെ 4-ാമത്തെ ചോയിസായ ഐത്തിയൂർ ദേവസ്വത്തിലേയ്ക്കാണ് സ്ഥലംമാറ്റം നൽകിയിട്ടുള്ളതെന്നും എന്നാൽ ടിയാന്റെ 1-ാമത്തെ ചോയിസായ പാറശ്ശാല ദേവസ്വത്തിലേയ്ക്കോ 3-ാമത്തെ ചോയിസായ ചെറുബാലമന്ദം ദേവസ്വത്തിലേയ്ക്കോ സ്ഥലംമാറ്റം നൽകണമെന്നാണ് റിവ്യൂ അപ്പീൽ അപേക്ഷയിലെ ആവശ്യം.

ടിയാൻ ആവശ്യപ്പെട്ട മറ്റു 3 ദേവസ്വങ്ങളിലേയ്ക്ക് ടിയാനെക്കാൾ സീനിയറായ അപേക്ഷകർക്ക് സ്ഥലംമാറ്റം നൽകിയിട്ടുള്ളതിനാലും നാലാമത്തെ ചോയിസായ ഐത്തിയൂർ ദേവസ്വം പരിഗണിച്ചിട്ടുള്ളതിനാലും ശ്രീ.പി.ശ്രീധരൻ നമ്പൂതിരിയുടെ അപേക്ഷ നിരസിക്കുന്നു.

സംബന്ധിച്ച് ഉത്തരവാകുന്നു

3. ശ്രീ.വി.സനോഷ് പോറ്റി - വെമ്പന്നൂർ കണ്ഠൻശാസ്താ ദേവസ്വം - (സ്റ്റേഷൻ സീനിയോറിറ്റി- 27.6.2012, സർവ്വീസ് സീനിയോറിറ്റി -26.2.2003)

ടിയാൻ പൊതുസ്ഥലമാറ്റത്തിൽ തിരുപുറം, ദേവേശ്വരം, ഐത്തിയൂർ എന്നീ ദേവസ്വങ്ങളാണ് ആവശ്യപ്പെട്ടിരുന്നത്. തിരുപുറം ദേവസ്വത്തിലേക്ക് നെയ്യാറ്റിൻകര അസിസ്റ്റന്റ് ദേവസ്വം കമ്മീഷണർ സ്ഥലമാറ്റിയിട്ടുള്ളതാണെന്നും എന്നാൽ ടി ദേവസ്വത്തിലേക്ക് ശ്രീ.രാജശർമ്മയുടെ അപ്പീൽ പരിഗണിച്ച് പോസ്റ്റിംഗ് നൽകിയതിനാലും, മറ്റൊരു ചോയിസായ ദേവേശ്വരം ദേവസ്വത്തിലെ ശാന്തിക്കാൻ 3 വർഷം കഴിഞ്ഞിട്ടുള്ളതിനാൽ അവിടേക്ക് സ്ഥലമാറ്റം നൽകണമെന്നാണ് ടിയാന്റെ റിവ്യൂ അപ്പീൽ അപേക്ഷയിലെ ആവശ്യം.

ദേവേശ്വരം ദേവസ്വം ശാന്തിക്കാരൻ പ്രസ്തുത സ്റ്റേഷനിൽ 3 വർഷം പൂർത്തിയാക്കിയിട്ടുള്ളപക്ഷം വെമ്പന്നൂർ കണ്ഠൻശാസ്താ ദേവസ്വം ശാന്തി ശ്രീ.വി.സനോഷ് പോറ്റിയ്ക്ക് ദേവേശ്വരം ദേവസ്വത്തിലേക്ക് സ്ഥലമാറ്റം നൽകുന്നതിന് ഉത്തരവാകുന്നു.

4. ശ്രീ.എസ്.മോഹനറാവു, ചെങ്ങന്നൂർ ദേവസ്വം കീഴ്ശാന്തി- (സ്റ്റേഷൻ സീനിയോറിറ്റി , സർവ്വീസ് സീനിയോറിറ്റി - 5.10.93)

ടിയാനെ 2015 ലെ പൊതുസ്ഥലമാറ്റത്തിൽ ചെങ്ങന്നൂർ ദേവസ്വം കീഴ്ശാന്തിയായി നിലനിർത്തി ആറൻമുള അസിസ്റ്റന്റ് ദേവസ്വം കമ്മീഷണർ ഉത്തരവ് നൽകിയിരുന്നുവെന്നും എന്നാൽ അപ്പീൽ പരിഗണിച്ച് ഉത്തരവ് പുറപ്പെടുവിച്ചപ്പോൾ അപേക്ഷ നൽകിയില്ലായെന്ന കാരണത്താൽ തൃക്കോവിൽ ദേവസ്വത്തിലേക്ക് സ്ഥലമാറ്റി ടിയാനെക്കാൾ ജൂനിയറായ ശ്രീ.രാജേഷ്.ജെ.പോറ്റിക്ക് ചെങ്ങന്നൂർ ദേവസ്വം നൽകിയെന്നുമാണ് ടിയാന്റെ അപേക്ഷയിലെ പരാതി.

ശ്രീ.മോഹനറാവു, ശ്രീ.രാജേഷ്.ജെ.പോറ്റി എന്നിവരുടെ സർവ്വീസ് വിവരങ്ങൾ സംബന്ധിച്ച വ്യക്തമായ റിപ്പോർട്ട് ലഭിച്ചിട്ടില്ലാത്തതിനാൽ പരിശോധന നടത്തിയും വിവരം ശേഖരിച്ചും ടി 2 പേരുടെയും സർവ്വീസ് സംബന്ധിച്ച വിശദമായ റിപ്പോർട്ട് ഹാജരാക്കുന്നതിന് സെൻട്രൽ സോൺ വിജിലൻസ് ആഫീസർ ശ്രീ.ഹരീദ്രനാഥിനെ ചുമതലപ്പെടുത്തുന്നു.

5. ശ്രീ.വി.വേണുകുമാർ, ഗ്രേഡ്-1 പത്തനംതിട്ട ദേവസ്വം ശാന്തി, ആറൻമുള ഗ്രൂപ്പ് (സ്റ്റേഷൻ സീനിയോറിറ്റി 6/2012, സർവ്വീസ് സീനിയോറിറ്റി 10/89)

ടിയാൻ ആറൻമുള മേൽശാന്തി, വലിയ കോയിക്കൽ ദേവസ്വം മേൽശാന്തി, റാന്നി പെരുനാട് ദേവസ്വം ശാന്തി എന്നീ ദേവസ്വങ്ങളാണ് പൊതുസ്ഥലമാറ്റത്തിൽ ആവശ്യപ്പെട്ടിരുന്നതെന്നും, ടിയാന്റെ 3-ാമത്തെ ചോയിസായ റാന്നി പെരുനാട് ദേവസ്വം ശാന്തിയാണ് മാറ്റം നൽകിയതെന്നും, എന്നാൽ ആറൻമുള ദേവസ്വത്തിലേക്ക് ടിയാനെക്കാൾ സ്റ്റേഷൻ സീനിയോറിറ്റി കുറവുള്ള ശ്രീ.പിനാരായണൻ നമ്പൂതിരിക്ക് സ്ഥലമാറ്റം നൽകിയെന്നും ആയത് പുന:പരിശോധിക്കണമെന്നുമാണ് ടിയാന്റെ അപേക്ഷയിലെ ആവശ്യം.

ഒരേ സ്ഥലത്ത് ഒന്നിൽ കൂടുതൽ അപേക്ഷകരുണ്ടാകുകയും സ്റ്റേഷൻ സീനിയോറിറ്റി തുല്യമായി വരികയും ചെയ്യുന്ന സന്ദർഭത്തിൽ സർവ്വീസ് സീനിയോറിറ്റി പരിഗണിച്ച് സ്ഥലംമാറ്റം നൽകേണ്ടതാണെന്ന പൊതുസ്ഥലംമാറ്റ മാനദണ്ഡ പ്രകാരം ശ്രീ.പി.നാരായണൻ നമ്പൂതിരിയുടെയും ശ്രീ.വേണുക്കുമാറിന്റെയും സ്റ്റേഷൻ സീനിയോറിറ്റി ഒന്നാകയാൽ സർവ്വീസ് സീനിയോറിറ്റി പരിഗണിച്ച് ശ്രീ.പി.നാരായണൻ നമ്പൂതിരിയ്ക്ക് ആറൻമുള ദേവസ്വത്തിൽ മേൽശാന്തിയായി നൽകിയിട്ടുള്ളതിനാൽ ശ്രീ.വേണുക്കുമാറിന്റെ അപേക്ഷ നിരസിക്കുന്നു

6. ശ്രീ.എസ്.വിഷ്ണുപോറ്റി - മലയാലപ്പുഴ ദേവസ്വം ശാന്തി, ആറൻമുള ഗ്രൂപ്പ് (സ്റ്റേഷൻ സീനിയോറിറ്റി - 6/2013, സർവ്വീസ് സീനിയോറിറ്റി- 1993)

ടിയാൻ ചെറിയനാട്, ചെങ്ങന്നൂർ, വലിയ കോയിക്കൽ കൈപ്പുഴ എന്നീ ദേവസ്വങ്ങളാണ് പൊതുസ്ഥലംമാറ്റത്തിൽ ആവശ്യപ്പെട്ടതെന്നും എന്നാൽ ടിയാൻ സ്ഥലംമാറ്റം നൽകിയില്ലായെന്നും ടിയാന്റെ 3-ാമത്തെ ചോയിസായ കൈപ്പുഴ ദേവസ്വത്തിൽ ടിയാനെക്കാൾ ഒരു വർഷം സ്റ്റേഷൻ സീനിയോറിറ്റി കുറവുള്ള ശ്രീ.കെ.ജി.അനിൽകുമാറിനെ പരിഗണിച്ചു എന്നും പ്രസ്തുത സ്ഥലംമാറ്റം റദ്ദു ചെയ്ത് കൈപ്പുഴ ദേവസ്വത്തിലേയ്ക്ക് സ്ഥലംമാറ്റം നൽകണമെന്നുമാണ് റിവ്യൂ അപ്പീൽ അപേക്ഷയിലെ ആവശ്യം.

ഒരേ സ്ഥലംമാറ്റ ഉത്തരവിലൂടെ സ്ഥലംമാറ്റപ്പെടുന്ന ജീവനക്കാരുടെ സ്റ്റേഷൻ സീനിയോറിറ്റി സ്ഥലംമാറ്റ ഉത്തരവ് തീയതി ആയിരിക്കുമെന്ന മാനദണ്ഡ പ്രകാരം ശ്രീ.എസ്.വിഷ്ണുപോറ്റിയെക്കാൾ സർവ്വീസ് സീനിയോറിറ്റി കൂടുതലുള്ള ശ്രീ.കെ.ജി.അനിൽകുമാരൻ പോറ്റിയ്ക്കാണ് കൈപ്പുഴ ദേവസ്വത്തിലേയ്ക്ക് സ്ഥലംമാറ്റം നൽകിയിട്ടുള്ളതെന്നതിനാൽ ശ്രീ.എസ്.വിഷ്ണുപോറ്റിയുടെ അപേക്ഷ നിരസിക്കുന്നു.

7. ശ്രീ.എൻ.എസ്.നന്ദകുമാർ, കീഴാറ്റിങ്ങൽ, ശങ്കരമംഗലം ദേവസ്വം, വർക്കല ഗ്രൂപ്പ് (സ്റ്റേഷൻ സീനിയോറിറ്റി- 1.7.2012, സർവ്വീസ് സീനിയോറിറ്റി- 9.9.2005)

ടിയാൻ ശാർക്കര, വർക്കല, ആറ്റിപ്പുഴ എന്നീ ദേവസ്വങ്ങളാണ് ആവശ്യപ്പെട്ടിരുന്നതെന്നും വർക്കല അസിസ്റ്റന്റ് ദേവസ്വം കമ്മീഷണറുടെ സ്ഥലംമാറ്റ ഉത്തരവിൽ ടിയാൻ ശാർക്കര ദേവസ്വത്തിലേയ്ക്ക് സ്ഥലംമാറ്റിയിരുന്നുവെന്നും ആയതിനെതിരെ ലഭിച്ചിട്ടുള്ള അപ്പീൽ അപേക്ഷയിന്മേൽ, ടിയാനെ പൊഴിക്കര ദേവസ്വം കീഴ്ശാന്തിയായിട്ടാണ് സ്ഥലംമാറ്റിയിരുന്നതെന്നും ടിയാന്റെ ചോയിസുകളായ ശാർക്കര, വർക്കല എന്നീ ദേവസ്വങ്ങളിലേയ്ക്ക് സ്റ്റേഷൻ സീനിയോറിറ്റി കുറവുള്ളവർക്കാണ് സ്ഥലംമാറ്റം നൽകിയതെന്നും ടിയാൻ ശാർക്കര ദേവസ്വത്തിലേയ്ക്ക് നൽകണമെന്നുമാണ് ടിയാന്റെ അപ്പീൽ അപേക്ഷയിലെ ആവശ്യം.

ടിയാന്റെ അപേക്ഷ ബോർഡ് പരിശോധിച്ച്, ഒരു ദേവസ്വത്തിലേയ്ക്ക് ഒന്നിൽ കൂടുതൽ അപേക്ഷകരുള്ളപക്ഷം സ്റ്റേഷൻ സീനിയോറിറ്റിയുടെ അടിസ്ഥാനത്തിൽ സ്ഥലംമാറ്റം നൽകേണ്ടതാണെന്ന പൊതുസ്ഥലംമാറ്റ മാനദണ്ഡപ്രകാരം വർക്കല ദേവസ്വത്തിലേയ്ക്ക് സ്ഥലംമാറ്റം നൽകിയിട്ടുള്ള ശ്രീ.സുധാകരൻ പോറ്റിയെക്കാൾ സ്റ്റേഷൻ സീനിയോറിറ്റി കീഴാറ്റിങ്ങൽ ശങ്കരമംഗലം ദേവസ്വം ശാന്തി ശ്രീ.നന്ദകുമാറിനാണെന്നതിനാൽ ടിയാൻ വർക്കല ദേവസ്വത്തിലേയ്ക്ക് സ്ഥലംമാറ്റം നൽകുന്നതിന് ഉത്തരവാകുന്നു.

8. ശ്രീ.എം.മഹേഷ് - ലക്ഷ്മീനട ദേവസ്വം, കൊല്ലം ഗ്രൂപ്പ് (സ്റ്റേഷൻ സീനിയോറിറ്റി- 27.3.2015, സർവ്വീസ് സീനിയോറിറ്റി- 27.3.2015)

കൊല്ലം അസിസ്റ്റന്റ് ദേവസ്വം കമ്മീഷണർ ഓഫീസിലെ 2015 ലെ പൊതുസ്ഥലം മാറ്റത്തിൽ ടിയാനെ സ്ഥലംമാറ്റിയിട്ടില്ലാത്തതും, എന്നാൽ ദേവസ്വം കമ്മീഷണർ ഓഫീസിലെ അപ്പീൽ ഉത്തരവിൽ ലക്ഷ്മീനട ദേവസ്വത്തിൽ നിന്നും സ്ഥലംമാറ്റിയെന്നും ടി ദേവസ്വത്തിൽ സ്ഥലംമാറി വന്നിട്ട് 6 മാസം മാത്രമേ ആയിട്ടുള്ളുവെന്നും ആയതിനാൽ പ്രസ്തുത ഉത്തരവ് റദ്ദു ചെയ്ത് ലക്ഷ്മീനട ദേവസ്വത്തിൽ തുടരുവാൻ അനുവദിക്കണമെന്നുമാണ് അപ്പീലിലെ ആവശ്യം.

പൊതുസ്ഥലംമാറ്റത്തിന് വിധേയമായിട്ടാണ് ശ്രീ.മഹേഷിനെ ലക്ഷ്മീനട ദേവസ്വത്തിലേക്ക് സ്ഥലംമാറ്റിയിട്ടുള്ളതെന്നതിനാലും ടിയാനെക്കാൾ സ്റ്റേഷൻ സീനിയോറിറ്റിയും സർവ്വീസ് സീനിയോറിറ്റിയുമുള്ള ശ്രീ.ശ്യാംകുമാറിനാണ് ലക്ഷ്മീനട ദേവസ്വം നൽകിയിട്ടുള്ളതെന്നതിനാലും ശ്രീ.എം.മഹേഷിന്റെ അപേക്ഷ നിരസിക്കുന്നു.

9. ശ്രീ.പി.എൻ.സന്തോഷ്കുമാർ, പടനായർകുളങ്ങര ദേവസ്വം, കരുനാഗപ്പള്ളി ഗ്രൂപ്പ് (സ്റ്റേഷൻ സീനിയോറിറ്റി- 16.6.2012, സർവ്വീസ് സീനിയോറിറ്റി 25.12.1999)

ടിയാൻ പൊതുസ്ഥലംമാറ്റത്തിൽ കാമൻകുളങ്ങര, പന്മന, മൊട്ടയ്ക്കൽ ഭരണിക്കാവ് എന്നീ ദേവസ്വങ്ങളാണ് ആവശ്യപ്പെട്ടിരുന്നതെന്നും ജനറൽ ട്രാൻസ്ഫറിന് വിധേയമായി സ്ഥലംമാറ്റിയിട്ടുള്ള പന്മന ദേവസ്വം മേൽശാന്തി ശ്രീ.ജയപ്രകാശിന് സർവ്വീസ് സീനിയോറിറ്റി വളരെ കുറവുള്ളതിനാൽ ടിയാന്റെ അപ്പീൽ അപേക്ഷ പരിഗണിച്ച് പന്മന ദേവസ്വത്തിലേക്ക് സ്ഥലംമാറ്റം നൽകണമെന്നാണ് അപേക്ഷയിലെ ആവശ്യം.

ടിയാന്റെ അപേക്ഷ ബോർഡ് പരിശോധിച്ച്, ശ്രീ.ജയപ്രകാശിനെ പന്മന ദേവസ്വത്തിലേക്ക് മേൽശാന്തിയായി ജനറൽ ട്രാൻസ്ഫറിന് വിധേയമായിട്ട് സ്ഥലംമാറ്റിയിട്ടുള്ളതെന്നതിനാൽ ശ്രീ.പി.എൻ.സന്തോഷ്കുമാറിന്റെ സീനിയോറിറ്റി പരിഗണിച്ച് ടിയാന് പന്മന ദേവസ്വം മേൽശാന്തിയായി സ്ഥലംമാറ്റം നൽകുന്നതിന് ഉത്തരവാകുന്നു.

തിരുവിതാംകൂർ ദേവസ്വം ബോർഡിനു വേണ്ടി
(ഒപ്പ്)
സെക്രട്ടറി

പകർപ്പ് :

- 1) ദേവസ്വം കമ്മീഷണർ - അറിവിനും നടപടിയ്ക്കും
- 2) ശ്രീ.ഹരീന്ദ്രനാഥ്, വിജിലൻസ് ഓഫീസർ, സെൻട്രൽ സോൺ (മാവേലിക്കര) - for urgent report.
- 3) സെക്ഷൻ ഫയൽ
- 4) ഫയൽ ബുക്ക്
- 5) ഫെയർ ഓഫീസ് കോപ്പി

MB

7/5/15

Copy forwarded to the Registrar, Aranmula, Kerala for complying the above Board order

അംഗീകാരത്തോടെ

Vijay
അസിസ്റ്റന്റ് സെക്രട്ടറി
De. Secy
9-9-2015
Asst. De. on Commission
Kollam. Message 10/9/15
Thomal
Asst. De. on Commission
Kollam. Message 10/9/15